

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13105

SORE BAS TOYVIM

Isaac Leib Peretz

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

שול-ביבליאטעק

№ 29

י. ל. פרק

שרה בת-טובים

*

פארלאג „קולטור-ליגע“ ווארשע

שול-ביבליאטעק

№ 29

י. ל. פרץ


שרה-בת-טובים

מחבר: י. ל. פרץ

תרגום: י. ל. פרץ

לחברת: י. ל. פרץ

לחברת: י. ל. פרץ



9920 No-29

פארלאג, קולטור-ליגע' ווארשע

.L. Perec — Sura Bas Towina

Wyd.: Sp. Wyd. „Kultur - Liga”
Leszno 40. 00000 Warszawa 1927

Druk. „D i w e l t”, Nowellipie 7.

דער זינג

אדער

שירה פת טובים

I

וון די מעשה, וואס איך וועל יעצט דערציילן,
איז אן אויסטערליש-וואונדערלעכע מעשה,
און — איין אמת גמור. זי איז אין קיין שום
ספר נישט געדרוקט, אין קיין קהלישן פנקס
נישט כארשריבן; איך האב זי בקבלה איש מפי איש און
שטעמט פון א גרויס ארט...

און געשען איז די מעשה פארציטנס, ווען עס זענען
נאך אזויפיל שטעט און דערפער נישט געווען; א וועלט
מיט, וואלד-אויס, וואלד-איין. און געטראפן האט זיך עס
אין מערן דער מדינה, א יידישע קהילה איז זעלטן,
משפחות וויין אין דערפער פארזייט, אין וועלדער צעשפרייט,
אן תורה, אן תפלה בצפור, אויסער ימים-נוראים, ווען מען
ציעט מיט קינד און קייט אין די הייטע שטעט אריין.

זיצט זיך דעמאלט א ייד א שווייגער ביי א גראף אין
א דארף; פרנסה רינט איבערן מויל. . . 500 קי מערקט
ער דעם גראפס; זיינע אייגענע אויך אביסל. וואָס ער א
פולן קעלער מיט פוטער און קעז, א בידעם מיט תבואות,
פלאַקס און פעלעכלעך, און דער טייסטער אין בוזעם וואַקסט
אין דער דיק, און דאָס קניפל ביי דער שווייגערן באַזונדער,
און א זון וואַקסט א געזונטער, א וואילער, ווי א יונגער
בוים אין וואַלד.

און פונדעסטוועגן, איינמאל אין א ווינטער-נאכט, זיצט
דער שווייגער ביי א וועקסן ליכט ביים טיש איבער די
חשבונות, מיט דער שפיץ-ווייסלעכער באַרד צווישן די ציין,
דער שטערן גערונצלט, ווי בון שווערע זאָרג, און קוקט
מיט פאַרנעפלטע אויגן אין פענסטער אַריין. . .

— דו זינדיקסט, מיין מאַן! — וועקט אים פון די גע-
דאַנקען דער שווייגערנס קול. פון דער צווייטער שטוב איז
זי אַריינגעקומען, צום שלאָפנדיקן זון געקוקט, און איר
פנים שטראַלט. — הערסט, איבערגעבויגן האָב איך זיך איבער
אים. . . די בעקלעך רויטלען זיך, ווי א פרישער פרימאָרגן,
און דער אַטעם איז רויק און שטיל, און שמעקט נאָך פרי-
שע עפל. . .

— דאָס איז טאַקע מיין זאָרג, — ענטפערט דער שוויי-
גער. — מען וואוינט אין א דארף, ווייט פון א מדישער
קהילה, און יאָרן ציען, יאָרן פליען, וואו נעמט מען א שוואַך
פאַר אונזער זון, ווי אזוי וועט מען אים פאַרקנסן?
— גאָט וועט העלפן — טרייסט די שווייגערן, — ער
האָט ביז אַהער אונז נישט פאַרלאָזט. . .

— אָט דאָס איז עס טאַקע, — מאַכט דער שווייגער, —
גאָסט הילף דארף מען, און אין וועלכן זכותו קיין יודע-

הפך בין איך נישט, לערנען לערן איך נישט, צווישן יידן
 האוינט מען נישט, נאָר איין מצנה קאָנען מיר מקיים זיין, —
 הכנסת-אורחים הייסט די מצוה — און זע! — ער ווייזט איר
 מיטן בליק צום פענסטער-צו — איז אָנגעפאלן אַ שניי פון
 הימל, אַ גרויסער שניי, האָט ער די שטעגן פאַריאַגט, די
 העגן פאַרשיט, און טעג, און אפשר וואָכן, וועט קיין אורח
 איבער דער שוועל נישט קומען. . .

הויבט ער זיך אויף און גייט ארויס זען, וואָס אין
 דרויסן טוט זיך.

זי נעמט זיך די בעטן צורעכט צו מאַכן, ווימט ער
 זיך אָבער צו לאַנג, ווערט איר אומעטיק, לאָזט זי אָפּ דאָס
 בעטגעוואָנט, גייט צום פענסטער צו און פויקט מיט די
 דיקלעכע פינגער אין דער שויב צום מאָן אַרויס.

איז אָבער די שויב געפרוירן, קלינגט זי העל נישט
 אָפּ כאַפט זי די שאַל אויף זיך, און גייט נאָך דעם מאָן
 פאַר דער טיר. זעט זי, אַז דער מאָן, וואָס הערט נישט
 אירע טריט און קערט זיך נישט אום, שטייט פאַרקוקט
 אויפן וועג פון וואַלד אַרויס. קוקט זי אים, פאַרוואונדערט,
 נאָך. זעען זיי ביידע צוזאַמען, ווי איבערן פאַרשיטן וועג
 פון וואַלד גייט אַ געשטאַלט אַ ווייבערישע, אין אַ הויב אַ
 הויכע, אין אַ טערקישער שאַל. און די שאַל איז איבער
 די אַקסלען נאָר פאַר שיינקייט-וועגן פאַרוואַרפן, גלייך אַ
 לינדע זומער-נאַכט; נישט איינגעוויקלט איז זי אין דער
 שאַל, פריי פליען רעכטס און לינקס די עקן פון איר, גלייך
 זיי וואַלטן אירע פליגל געווען. . . און נישט זי גייט אין
 שניי, זי שווימט איבערן שניי, קיין פֿוס פאלט נישט אַריין,
 לאָזט קיין צייכן איבער.

קוקן זיי אַזוי ביידע פאַרגאַפּט, ביז דאָס געשטאַלט

ק'ט צו צו זיי און פרעגט, צי קאן זי נישט רוען א שעה
ביי זיי אין שטוב. . .

קומט דאס פאר-פאלק אביסל צו זיך, קוקן זיך
איבער, פירן מיט גרויס פרייד דעם ווייבערישן וואונדער-
לעכן גאסט אין שטוב אריין, גאט האט זיי א גאסט באשערט!
און ווילן וועקן דעם משרת, הייסן מאכן ווארעמס א גלעזל
און די שווייגערן לויפט-צו צו דער שאנק און עפנט זי
פרייט און וויל ארויסנעמען פון שענסטן און בעסטן עסן
און טרינקען, און איינגעמאכט, און זיסן בראָנפן אביסל.
דער אויסטערלישער גאסט זאגט אָבער: ניין! זי וועט
גארנישט פארזוכן, גארנישט טועם זיין, אז זי דארף נישט,
נאר אַפרוען וויל זי זיך אביסל, זי גייט אין א נויטיק
שליחות. . .

גייט זיך די שווייגערן אונטער, צינדט-אָן נאך א
וועקסן ליכט, פירט דעם גאסט אין א באַזונדער חדר
אריין; ווייזט-אָן אויף א גרויס בעט, אויף בעטגעו א זוי
שניי, קישנס פולכענע, א לייכט ווארעם איבערבעט. . . און ווילט
איר נישט עסן, נישט טרינקען, שלאָפט אייך געזונטערהייט.
שלאָפן אָבער, זאגט דאָס געשטאלט, וועט זי נישט, נאר
אַפרוען אביסל, וויל זי האָט נאך א ווייט שליחות.
און אז די שווייגערן וויל זי איבערלאָזן אין שטוב, האלט
זי זי איין און פרעגט, וויפל עס קומט פארן חדר, וואָרן
אוועקגיין וועט זי שטיל, און וויל קיינעם נישט וועקן, וויל
זי איבערלאָזן געלט.

שפרינגט די שווייגערן אָפ טיף געקרענקט: קיין געלט
נעמט זי נישט, אויף קיין פאל נישט. . . דאָס איז דאָך די
איינציקע מצוה, וואָס זיי קאָנען מקיים זיין אין דאָרף! אין

דעם זכות נאָר העלפט זיי דאָך גאָט, און וועט - גיט זי
מיט גרויס בטחון צו - ווייטער העלפן !

צעשמייכלט זיך דאָס געשטאַלט און פרעגט :

- פעלט אייך עפעס דען ? האָט איר נאָך אַ בקשה צו

גאָט ?

- חס ושלום ! .. מ'זע'מיר, ברוך-השם, איך און מיין

מאָן, געזונט, און אונזער זון זאָל לעבן אַודאי... און פרנסה,

ברוך השם, איבערן מויל... נאָר וועגן אַ זונג גייט...

און זי דערציילט וועגן איר זון, וואָס ווערט 17 יאָר

אַלט... און מען וואוינט אין אַ דאָרף, צו'ן אַ קהילה איז

ווייט...

- און וואָס טוט איר דערצו ?

- מען האָפט צו גאָט, מען בעט זיין ליבן נאָמען... .

דער מאָן אויף זיין לשון, זי אויף איר לשון... אַלע גע-

בעטן בעט זי אויס, אַלע תחנונות קאָן זי אויסעווייניק כמעט,

שרה-בת-טובימס אַלע זיסע, האַרציקע תחנונות... נאָר איינע,

דער עיקר, האָט זי שוין מיט טרערן דורכגענוצט, די זונג-

תחנה...

גאָט וועט העלפן, שמייכלט דאָס געשטאַלט... איך בין

זיכער, שמייכלט זי... אַ סימן האָט איר, קיין געלט פאַרן

חדר ווילט איר נישט, גיב איך אייך אַ מתנה פאַר אייער

זונג פֿלע-וועגן...

אזוי זאָגט זי עס, און נעמט דערפֿיי פון אונטער דער

טערקישער שאַל די מתנה אַפּער : אַ פאַר גאָלדענע פאַנ-

טאָפּעלעך מיט פּערעלעך באַנייט... בליצט עס אין דער

שווייגערנס אויגן, שטופט איר דאָס געשטאַלט די פאַנטאַ-

פֿעלעך אין דער האַנט אַריין און זאָגט :

- אַ מתנה פון שרה-בת-טובים, - און פאַרשווינדט...

און אז דער שווייגער האָט זיך נישט געקאָנט אויפן
 ווייב דערוואָרטן, דאָס אָנגעקלאָבט אין טיר און נישט
 באַקומענדיק קיין ענטפער, דערשראָקן די טיר געעפנט,
 זעט ער, דאָס ווייב שטייט אַליין אין מיטן ערד מיט אַן
 אַכזריות, זיכערגעזעטע אויגן און גאָלדענע פאַנטאַזיע-
 לעד איז דער האַנט.

ין דערזעלבער צייט, אין דערזעלבער מדינה
 מערן, נאָר מיילן, מיילן ווייט פון שווייגער, און
 נישט וויסנדיק פון שווייגער, האָט אין א טיפן
 וואַלד א ייד געוואוינט, א קיילן-ברענער. האָט
 א שטיבל אין וואַלד און אן איוון געדונגען, אויך ביי א גראַף.
 נאָר דער ייד איז אן אַרעמער געוועזן און א שווערע פרנסה
 געהאַט: זאמלען דאָס אָפגעפאלענע פון ביימער, זומער —
 אָפגעדארטע צווייגן, ווינטער — קאָרע געפלאַצטע פון פראַסט
 און נאָך יעדן געוויטער — דאָס אָפגעהאַקטע פון דונער און
 אָפגעריסענע פון ווינט, און טראָגן צום איוון און אויף
 קיילן פאַרברענען. — קומט ער פאַרנאָכט אַהיים א מידער,
 א שוואַרצער... האָט אים אָבער זיין ליבער נאָמען א זיס
 טעכטערל באַשערט (דער ייד איז אן אַלמן געווען), קומט
 זי אים אַקעגן מיט פרייד, און העלפט אים וואַשן און
 איבערטאָן און גיט אים צו עסן און צו טרינקען און מאַכט
 אים פֿיין דאָס געלעגער צורעכט...
 און קאָן ער נישט איינשלאָפן, — און, זייט ער איז
 אן אַלמן געוואָרן, טרעפט זיך עס אים גאַנץ אָפט — צינדט
 זי א קינדל אָן, אָדער, ווען קלאָרע געכט, שטעלט זי זיך

סעגו דער לבנה צום פענסטערל, און לייענט הויך אירע
הייליקע ספרים אויף „עברי-טייטש“, די מוטער האָט זי
אויסגעלערנט, די ספרים בירושה געלאָזט: צאָינה וראָינה,
קב־הַיִּשָּׁר, תַּחֲנוּת פֿון שרה-בת-טובֿים... לייענט זי אים
הויר... ער, אַ פּראָסטער ייד, הערט זיך איין, ביז די אויגן
קלעפּן זיך אים צו, דאַכט זיך אים, אַז יענע לייענט, די
מוטער לייענט, און ער שלאָפט רויק איין, איינגעווינט פֿון
זיסן קול און די ווערטער די הייליקע..

קומט איר אַמאָל אַ זייער האַרץ-ווייכיקע תַּחֲנָה אין
דער האַנט אַריין, אַ תַּחֲנָה, וואָס אַ מאַמע זאָגט, ווען זי
בעט זיין ליבן נאָמען וועגן אַ זונג פֿאַר אַ קינד...
„אוו זע, ליבער, האַרציקער גאָט, פֿאַר מיין ליבער,
האַרציקער טאַכטער וועגן אַ זונג, אַ זונג אַ פֿשרן“... הויבט
דאָס מיידל אָן צו פֿאַרשטיין, וועגן וואָס עס גייט, וואָקט זי
אָפֿ און וויל אָן אַנדער תַּחֲנָה נעמען, בעט זיך דער פֿאַטער:

– ניין, טאַכטער-ליבען, ניין... ווייטער לייען... גיב
פֿיר די הייליקע ווערטער אין מויל אַריין, לאָמיק בעטן ביי
גאָט פֿאַר דיר... אַ האַרץ האָב איך, טאַכטערשי, אַ פֿולס,
נאָר, אַ ייד אַ פּראָסטער, קיין ווערטער האָב איך נישט...
מוז זי פֿאַלגן און לייענט ווייטער און הייטער, היי
שמעקעדיקער בוימל גיסט זיך די תַּחֲנָה, לאַנג איינגע-
שלאָפֿן איז שוין דער פֿאַטער – זי מערקט עס נישט, ער
שנאָרלט-זי הערט נישט און לייענט... און פֿלוצלינג וועקט
זיך אויף אַ נישט-פֿאַרשטאַנען בענקעניש אין דעם מיידלס
האַרץ, די יתומישע נשמה האָט זיך צו עפעס פֿאַרבענקט...
עס קלאָפט זאָס הערצל-קליין, פייכט און געפֿלדיק ווערן
די אייגעלעך פֿאַרדעקט, די ריין-קינדעריש בלויע, און דאָס

קרעכל ציטערט און ציטערט און ווערט פון באהאלטענע
זרערן פייכט...

און אין מיטן — עפנט זיך די טיר און אין איר בא-
היזט זיך א וואונדערלעכע געשטאלט... אין א הויב א
הויכער און א טערקישער שאל, די אויגן לייכטן אזוי
לייטזעליק ויס, אז דאס איינגעשרומפענע פנימל שטראלט.
- טאטע! - וויל זי דעם פאטער וועקן. לייגט אבער
די אלטע א פינגער איבער די לעפצן, ווערט דאס מיידל
שטיל, בלייבט זי, ווי אין א פארפשופטן חלום שטיין. און
די אלטע גייט צו צום טיש און זעצט זיך, און שטרעקט
אויס די האנט און ציט דאס מיידל זיך צום הארצן צו...
- שרעק דיך נישט, מיידעלע, - זאגט זי - שרה=בת-
טובים בין איך... מיינע תחנון האסטו געלייענט... און עס
איז א שטילע נאכט, האב איך אין מיין שטילער רו דין
זיס קול געהערט, בין איך געקומען צו דיר און האב דיר א
מתנה געבראכט...

און נעמט פון אונטער דער טערקישער שאל די מתנה
אפער:

- זע, לייב קינד... אט, סאמעס געשוירענער א
שטיק... אויף א בייטעלע צוגעשניטן... און פעל, אלערליי
קאלירן זיידענע פול, צום אויסנייען דאס בייטעלע... און
פעדעס נאך דערצו זילבערנע, און גאלדענע אויך אפיסל,
און פליטערלעך דערצו, אויך זילבער און גאלד... און אזוי
זעכטו נייט מען, טעכטערל, און אזוי ווערט געשטיקט...
האלט די נאָדל פעסט, לויף מיט די פינגערלעך געשיקט...
זעסט א מגן=דודל גייט, און אט בליען בלימעלעך ארויס...
פרישע, ווי אין וואלד אין וומער=צייט... א תמילין=בייטעלע

ציי, א מתנה מאך, פאר דיין באשערטן א מתנה, ווי דיין
ליבע מאמע האט דיין ליבן טאטן געשענקט.
און די אלטע לערנט, און דאס מיידעלע שטיקט און
העפט.

און אז דער פרימארגן בלייט, כאפט זיך דער פאזער
אויף, די טאכטער זיצט אליין אין שטוב מיט א תפילין-ביי.
טעלע אין די הענט, סאמעט, זילבער און גאלד...

ין אז דעם שווייגערס זון איז אלס געווארן
זיבעצן יאָר, האָט מען אים צווייפגעזעצט אויף
א וועגעלע און געשיקט אין דער וועלט צוריק
זיך א פֿלח זוכן צו שרה-בת-מרים-פֿאַנטאַז



פֿעלדעך...

פֿאַרט ער וואָלד-אויס, וואָלד-אייך, איבער דערפֿער און
שטעט, פֿלח-מיידלעך ווי זאָמד און ערד - קיין איינער פֿאַסט
די פֿאַנטאַפֿעלעך נישט...

פֿאַרט ער א יאָר, פֿאַרט צוויי, נישטאָ און נישטאָ, פֿאַר-
לירט ער די אמונה דערין, קערט ער אַהיים: ער וועט טאַטע-
מאַמע זאָגן: ס'איז אַ חלום געווען, אַזוינע פֿיסעלעך קליינע
זענען נישט פֿאַראַן...

פֿאַרט ער אַהיים, און פֿאַרט, און פֿאַרט פֿון חפֿץ אַרעפֿ,
און פֿאַרפֿלאַנדזשעט אין אַ וואָלד, דעמבעס ביט דעמבעס,
ריזן ביי ריזן שטייען, נישט אויס און נישט איין.

בלייבט ער שטיין, פֿרייטאָג איז, די זון גייט אַונטער און
לָאָזט זיך, אַ פֿייערדיקע קויל, אַלץ טיפֿער און טיפֿער אַרעפֿ,
דער אַונט פֿאַלט צו - שטעלט ער זיך, שיר-השירים זאָגן.

און גייט, שיר-השירים זאגנדיק, אין וואלד ארום, האלט זיך
נאך פון וועגעלע נישט ווייט, און פון פערד, וואָס פאשעט
זיך... און שטיל רוישט, ביים אַוונט-ווינטל, דער וואלד,
גלייך ער וואָלט אים, שיר השירים "נאכגעזאגט... און שטיל
ווערט און טונקעלער, און פלוצלינג פלאמט צווישן די ביימער
אפגעטערל אויף, לויפט ער צו מיט פרייד און קלאפט אָן:

— וואוינט דאָ א ייד !

— א ייד !

א ייד קומט פון שטיבעלע ארויס, באווייזט זיך אויף

דער שוועל !

— שלום-עליר - א ייד !

— עליכם-שלום. — ענטפערט דער יונגערמאן — קאָן

מען האלטן שבת ביי אייך !

— האלטן יא, — ענטפערט מיט א טרויעריקן שמיכל

דער ייד — נאָר עסן האָב איך נישט וואָס...

— עסן האָב איך, — ענטפערט דער יונגערמאן — און

טרינקען אויך — קומט מיט מיר צום וועגעלע צו, פון אלעם

זעטן אָנגעגרייט...

אין א שעה ארום נאָך קבלת-שבת זיצן זיי שוין ביידע

נאָך קדוש ביים טיש... און זינגען זמירות, און עסן...

זעט דער יונגערמאן, ווי פון יעדן מאכל נעמט דער

אלטער און איז קיים וואָס טועם אביסל, און טראָגט באלד

די רעשט פאר דער טיר ארויס, מיינט ער, פאר א קעלבל צי

אן עוף... איז ער דאָך נישט אזוי אָרעם דער ייד, פארוואָס

האָט ער קיין שבת נישט געמאַכט... א יונגערמאן, פרעגט ער

אים.

זאָגט דער אלטער:

— ניין, אן אַרעמער קיילן-ברענער בין איך... קיין

קאלב, קיין עופות פארמאג איך נישט... נאָר אַ זיס טעכטערל
האַב איך, באַרוועס גייט זי, נעבעך, שעמט זי זיך באַרוועסער-
הייט אין שטוב אריינצוקומען... זיצט זי און עסט פאַר דער
טיר...

נעמט דער יונגערמאַן מיט האַרצקלאַפעניש די גאָלדע-
נע פּאָנטאַפּעלעך פון בוזעם אַרויס און גיט זיי דעם אַלטן
איבער:

— גייט, מעסט זיי אייער טאַכטער אָן... צי זיי פאַסן,
זעב...

קומט דער אַלטער צוריק:

— זיי פאַסן...

ין ביים רייכן שווייגער איז א חתונה געווען.
 ער האט מיטן קוילן-ברענער א שידוך געטאן
 און די חופה האט מען אין שטאט געשטעלט,
 און אז מען איז פון דער חופה געגאנגען, האט
 ייך פלוצלינג א געשטאלט באוויזן, אין א הויב א הויכע, אין
 א טערקישער שאל, א פנים אן אלטס, נאך אויגן לייטזעליקע
 און יונגע, און האט קעגן חתן-כלה מיט א קויליטש געטאנצט...
 און נישט אלע האבן געוואוסט, ווער דאס איז.



Printed in Poland

I. L. Perec — Sura Bas Towim

Wyd.: Sp. Wyd. „Kultur - Liga”
Leszno 40. 00000 Warszawa 1927

Druk. „D i w e l t”, Nowellipie 7

צװײטער אױסגאבע

„קולטור-ליגע”

אױסגאבע, לעשנא 40. 00000

